
ಎಲ್ಲ ಹಕ್ಕುಗಳನ್ನೂ ಕಾದಿಡಲಾಗಿದೆ 


ಮುನ್ನುಡಿ 

ಈ ಕನನದ ವಸ್ತು ಈಗ ನಾಲ್ಕು ವರ್ಷದ ಹಿಂದಿನ ಕಾರ್ತೀಕ 
ಮಾಸದಲ್ಲಿ ನಮ್ಮ ನಿಸ್ಮ್ತರಣದ ಬಳಿಯ ಹೆನ'ಮನಗಿರಿಯ ಸುತ್ತಿನ 
ಹೊಲಗಳಲ್ಲಿ ಸುತ್ತುತ್ತಿರುವಾಗ ನನ್ನ ಮನಸ್ಸಿನಲ್ಲಿ ಮೂಡಿತು. 
ಆಗಲೇ ಕೆಲವು ಪದ್ಯಗಳನ್ನು ಬರೆದದ್ದಾಯಿತು. ಆದರೆ ಅನೇಕ 
ಕಾರಣದಿಂದ ಕೆಲಸ ಮುಂದರಿಯಲಿಲ್ಲ. ಆಮೇಲೆ ಎರಡು 
ಕಾರ್ತೀಕ ಮಾಸ ಬಂದು ಕೃತಿ ಅಲ್ಲಿಗೇ ನಿಂತಿತಲ್ಲ ಎಂಬ ವ್ಯಥೆಯನ್ನು 
ತಂದು ಮುಂದೆ ಸಾರಿದುವು. ಹೋದ ವರ್ಷದ ಕಾರ್ತೀಕಮಾರ್ಗತಿರ 
ದಲ್ಲಿ ಕಥೆಯನ್ನು ಮುಂದರಿಸಿ ಮುಗಿಸಿದ್ದಾಯಿತು. ಅಲ್ಲಿಂದ 
ಒಂದೆರಡು ತಿಂಗಳಲ್ಲಿ ಇದು ಧಾರವಾಡದಿಂದ ಹೊರಡುತ್ತಿರುವ 
ನನ್ನ ಗೆಳೆಯರ "ಜೀವನ? ಪತ್ರಿಕೆಯಲ್ಲಿ ಪ್ರಕಟವಾಯಿತು; 
ಈ ಕಾರ್ತಿೀಕದಲ್ಲಿ ಪುಸ್ತಕವಾಗಿದೆ. 

ಈ ಕೃತಿಯಲ್ಲಿ ಯಾವುದಾದರೊಂದು ನಡೆದ ಕಥೆಯನ್ನು 
ಹೇಳುತ್ತಿಲ್ಲ. ಆದರೂ ಇದನ್ನು ಕೇಳಿದ ಮಿತ್ರರು ಗೌಡನುಲ್ಲಿ 
ಯರಿಗೆ ಮೂಲ ವ್ಯಕ್ತಿಗಳು ಯಾರೋ ಇರಬೇಕೆಂದು ಭಾವಿಸು 
ತ್ತಾರೆ, ಕೃತಿಯ ಪಾತ್ರಗಳೂ ಸಂಗತಿಗಳೂ ಮಿತ್ರರಿಗೆ ಹೀಗೆ 
ನಿಜವಾಗಿ ಕಾಣುವುದು ನನಗೆ ಬಹು ಧೈರ್ಯವನ್ನು ಕೊಡುತ್ತದೆ. 
ಊಹೆಯ ಪಾತ್ರವೂ ಸಂಗತಿಯೂ ಜೀವನದಿಂದ ಬಂದವೆಂಬಂತೆ 
ಕಂಡಾಗಲೇ ಊಹೆ ಸಾಧುನೆಂದು ಸಿದ್ಧ ವಾಗುವುದು. ನೋಡಿದ 
ಬಾಳಿನಿಂದ ಕಂಡ ವಿಷಯಗಳನ್ನು ತೆಗೆದುಕೊಂಡು ಚಿತ್ರಕಾರನು 
ಒಂದು ಮುಖವನ್ನು ಮಾಡುತ್ತಾನೆ. ಅದು ನಿಜವಾದ ಯಾವ 
ಒಬ್ಬ ವ್ಯಕ್ತಿಯ ಮುಖವೂ ಆಗಬೇಕಾದದ್ದಿಲ್ಲ. ಆದರೆ ಅದರಂತೆ 
ಒಬ್ಬ ವ್ಯಕ್ತಿ ಇದ್ದರೂ ಇರಬಹುದು. ಚಿತ್ರ ವಾಸ್ತವವಾಗುವುದಕ್ಕೆ 
ಈ ಗುಣ ಅವಶ್ಯಕ. ಕಾವ್ಯಕ್ಕಾದರೂ ಇದೇ ನಿಯಮ 
ಅನ್ವಯಿಸುತ್ತದೆ. ಜೀವನದಲ್ಲಿ ಕಂಡ ಹಲವಾರು ಸಂಗತಿಯಿಂದ 


iv 


ಮನಸ್ಸಿನಲ್ಲಿ ಹಲವಾರು ಭಾವನೆ ಮೂಡುತ್ತವೆ. ಈ ಭಾವನೆಗಳಲ್ಲಿ 
ಕೆಲವದರ ಸಂಯೋಗ ಜೀವನದಲ್ಲಿ ಕಾಣಬಹುದು; ಇನ್ನು 
ಕೆಲವದರ ಸಂಯೋಗ ಜೀವನದಲ್ಲಿ ಕಾಣದೆ ಇದ್ದು ನಮ್ಮ 
ಮನಸ್ಸಿನಲ್ಲಿ ಆಗಬಹುದು. ಇಂಥ ಸಂಯೋಗವನ್ನು ಕಥೆಯಾಗಿ 
ಬರೆದಾಗ ಅದು ನಡೆಯದೆ ಇದ್ದರೂ ನಡೆಯಬಹುದಾದದ್ದು ಸಹಜ 
ವಾದದ್ದು ಎಂದು ತೋರುತ್ತದೆ. 

ಈ ಕೃತಿಯನ್ನು ಕೇಳಿರುವ ನನ್ನ ಮಿತ್ರರು ಇದನ್ನು ಬಹಳ 
ವಾಗಿ ಮೆಚ್ಚಿಕೊಂಡಿದಾರೆ. "ಜೀವನ'ದ ಸಂಪಾದಕರಾದ ಗೆಳೆಯರು 
ಇದನ್ನು ಶುರಿತು ಹೀಗೆಂದಿದಾರೆ: "ವಿವೇಕಿಗಳಾದವರ ಲೌಕಿಕ 
ಜೀವನದಲ್ಲಿಯೂ ಮಧುರ ಪ್ರೀತಿಯು ಯಾವ ಮಟ್ಟವನ್ನು 
ಮುಟ್ಟಬಲ್ಲುದೆಂಬುದನ್ನು ಈ ಕವನವು ತೋರಿಸುವುದು. ಪ್ರೇಮದ 
ಅನನ್ಯತೆ, ಸರ್ವ ಸಮರ್ಪಣ, ಆಂತರಿಕ ಔಚಿತ್ಯಗಳಿಂದ ಹಸನಾದ 
ಜೀವರುಗಳಲ್ಲಿ ದಿನದ ನಡತೆಯೂ ದಿವ್ಯವಾಗಿ ತೋರುವುದು.” 
ನಮ್ಮ ಜನಕೈಲ್ಲ ಇದು ಹೀಗೆ ಮೆಚ್ಚಿಕೆಯಾಗಲೆಂದು ನಾನು 


ಬಯಸುತ್ತೇನೆ. 
ಈ ಕೃತಿ ಒಂದನ್ನೇ ಪ್ರಕಟಿಮಾಡುವುದು ಚೆನ್ನನೆಂದು 


ಗೆಳೆಯರು ಸಲಹೆ ಮಾಡಿದ್ದರಿಂದ ಇಷ್ಟು ಸಣ್ಣದಾದರೂ ಇದನ್ನು 
ಒಂದು ಪುಸ್ತಕವಾಗಿ ಪ್ರಕಟಸಿದೆ. ಇದೇ ಮಿತ್ರರ ಸಲಹೆಯಂತೆ 
ಕೃತಿಯೊಂದಿಗೆ ಕೆಲವು ಚಿತ್ರಗಳನ್ನು ಸೇರಿಸಿದೆ. ಈ ಚಿತ್ರಗಳನ್ನು 
ಬರೆದುಕೊಟ್ಟ ನನ್ನ ಮಾನ್ಯ ಮಿತ್ರ ಶ್ರೀ॥ ಪುರುಷೋತ್ತಮರಾಯರಿಗೆ 
ನಾನು ಇಲ್ಲಿ ಅನೇಕ ವಂದನೆಗಳನ್ನು ಸಲ್ಲಿಸುತ್ತೇನೆ. ಕೃತಿಯ ಮಾತು 
ಹೇಗಾದರೂ ಇರಲಿ, ಚಿತ್ರಗಳನ್ನು ಜನ ಮೆಚ್ಚಲೇ ಮೆಚ್ಚುವರೆಂದು 
ನನ್ನ ನಂಬಿಕೆ. 


ಗವಿಪುರದ ವಿಸ್ತರಣ: ವಿಕ್ರಮ ಸಂ॥ | 

ಆಯಿ 


ದೀವಳಿಗೆ ಸಾಗಿತು 


ಮಾನವವಿ ಕಳೆದಿತು ; 





ಗೌಡರ ಮಲ್ಲಿ 


i 


ಮಾನವನಿ ಕಳೆದಿತ್ತು; ದೀವಳಿಗೆ ಸಾಗಿತ್ತು; 
ಮುಗಿಲು ಮಳೆ ಹುಯ್ದಾಗಿ ನಿಲ್ಲುತಿತ್ತು; 

ಚಳಿ ಸುಳಿದು ಬರುತಿತ್ತು; ದೇಗುಲದಿ ತಿಂಗಳಲಿ 
ಸಾಲು ಸೊಡರಿನ ಪೂಜೆ ಸಭುತಿತ್ತು. 


ಬೆಳೆದ ರಾಗಿಯ ಹೊಲವ ಕಾಯುತಿರುವಳು ಮಫ್ತಿ 
ಹದಿನೆಂಟು ಹರೆಯದ ಬೇಡ ಹೆಣ್ಣು ; 

ಕುಯ್ಸದಿನ ಬಂತೇನೊ ಎಂದು ನೋಡುತ ಗೌಡ 
ಬಂದನಲ್ಲಿಗೆ, ತಣಿಯೆ ನೋಡಿ ಕಣ್ಣು. 


೧ 


ಗೌಡರ ಮಲ್ಲಿ 


ಹುಲುಸು ಬೆಳೆದಿದೆ ಪೈರು; ತೆನೆತುಂಬಿ ಉದುರುತಿದೆ; 
ಹೂನಾಗಿ ಹೊಳೆದು ಹುಚ್ಚೆಳ್ಳು ಅವರೆ 

ಭೂಮಿದೇವಿಯ ಸೆರಗ ಬಣ್ಣ ವಾಗೆಸೆಯುತಿವೆ; 
ಹಸುರುಕ್ಕಿ ಆ ಸೇಲೆಗಂಚು ಕಿವರೆ. 


ಬೆಳೆ ನೋಡಿ ನಲಿದವನೆ ಗೌಡ ಮರುಚಣದಲ್ಲಿ 
ಹೋದ ಹೆಂಡಿರ ನೆನೆದು ನೋವುಗೊಂಡ: 

ಬೆಳೆಯ ಕಾಣದೆ ಮೂರುವರುಷ ಸೋತಿದ್ದವಳ 
ಅದು ಬಂದದಿನಕೆ ಜವನೇಕ ಉಂಡ? 


ಜೊತೆಗೆ ನಲಿಯುತಲಿದ್ದ ಜೀವ ಇಲ್ಲದೆ ಹೋಯ್ತೆ 
ಎಂದು ದುಗುಡಕೆ ಕಣ್ಣು ತೇವವಾಗಿ 

ಗೌಡ ದೂರದ ಬಾನ ನೋಡತಿರುಗಿದ: ಎದುರು 
ಯಾರು ಹೆಂಗುಸು ಇಂತು ಹಾವವಾಗಿ? 


ಹೊಲವ ಕಾಯುವ ಮಲ್ಲಿ; ತನ್ನೂರ ತಳವಾರ 
ಎಡಚುಕ್ಕೆ ವೆಂಕಟನ ಮಗಳೆ? ತಂಗಿ, 

ಎಲ ಎಲಾ ಈ ಹುಡುಗಿ ಏನು ಬೆಡಗಿ! ಇವಳು 
ಎಲ್ಲಿ ಕಲಿತಳು ಇಂತು ನಿಲುನ ಭಂಗಿ? 


೨ 


ಗೌಡರ ಮಲ್ಲಿ 


ಹೆಂಡಿರಾದವಳಳಿದ ಹದಿನೈದು ದಿವಸದಲೆ 
ಮನೆಯ ಹಿರಿಯರು ಕರಿಯರೆಲ್ಲ ಸೇರಿ, 

ಹರೆಯದಲಿ ಒಂಟಿಯಾಗಿರಬೇಕು ಏತಕೆ, 
ತರುವೆವೆಂದರು ಹೆಣ್ಣನೊಂದ ಬೇರೆ. 


ಬೇಡ, ಎಂದನು ಗೌಡ. ಎಳೆತನದಿ ಕ್ಸ ಹಿಡಿದು 
ಜೊತೆಗೆ ಜೊತೆಯಾಗಿದ್ದು ಬಾಳ ಬೆಳಗಿ 

ಪಳೆಯಾದವಳು ಕಣ್ಣೆ ಮರೆದೊಡನೆ ಅಳಿದಳೆನೆ, 
ಮರಿಯಾದೆಯೇ ಇದ್ದು ಹೋದವಳಿಗೆ? 


ಫ್‌ 


ಗೆರಡು ನೀರು ಕೊಡುವವಳು ಇರಬೇಕೆಂದು 


ತಾಯಿ ಹೇಳಿದಳು. ಕೃನೀರಿಗಾಗಿ 
ಗಂಡಾದವನು ಎಷ್ಟು ಹೆಣ್ಣ ಬೇಕಾದರೂ 
ತರಬಹುದೆ ಮುದಿಯಾಗಿ ಬೆನ್ನುಬಾಗಿ? 


ಅಲ್ಲದೆಯೊ ಮನೆ ತುಂಬ ಹೆಂಗಸರು; ಹೊಸಬಳಿಗೆ 
ಅತ್ತೆ, ಓರಗಿತಿ, ನಾದಿನಿ, ಅತ್ತಿಗೆ; 

ತನ್ನ ಸುಖಕೆಂದು ಒಂದೂ ಅರಿಯದೆಳೆಹೆಣ್ಣು 
ಇಲಿಯ ಕರೆತಹುದೆ ಹಾನಿನ ಹುತ್ತಿಗೆ? 


ಷ್ಠ 


ಗೌಡರ ಮಲ್ಲಿ 


ಮನದಮೊಗೆಯಲಿ ಆಸೆ ತೂತು; ಅದ ತಡೆದಿರುವ 
ಕೆಚ್ಚು, ಮೆತ್ತಿರುವ ಹುಸಿ ಹಸಿಯ ಮಣ್ಣು. 
೪ರ 5 
ಇದರ ಬಲ ಎಷ್ಟೆಂದು ಚುಚ್ಚಿ ನೋಡುವುದಿದಿರು 
ಬೆಡಗಿನಲಿ ನಿಂತ ಎಳಹೆಣ್ಣ ಕಣ್ಣು. 


ಗೌಡನಿಗೆ ನಡುಹರೆಯ ; ಮದುವೆ ಬೇಡೆಂಬುದಕೆ 
ಮುದಿಯೆಂಬ ಮಾತನೊಡ್ಡಿ ದ್ದನಹುದು. 
ಒಗಿ ದ ಹೆಣಳಿದ ಹೊಸತರಲಿ ಯಾರಿಗೂ 
[a WN) [a 
ಮೂರು ದಿನ ಇಂತ ವೈರಾಗ್ಯ ಬಹುದು. 


ಮೂರು ದಿನ ವೈರಾಗ್ಯವೆನೆ, ನಾಲ್ಕನೆಯ ದಿಷಸ 
ಅಳಿಯಾಸೆ ಬರುವುದೆಂದಲ್ಲ ಅರ್ಥ; 

ಆದರಾಸೆಯವಸ್ತು ಬರೆ ಮನಸು ಒಲೆಯುವುದು; 
ಇಂತು ಮಾಡಿಹನೆನ್ಮು ಸೃಷ್ಟಿಕರ್ತ. 


ಗೌಡ ತನ್ನನು ನೋಡುತಿಹೆನೆನ್ನುವುದ ಮಲ್ಲಿ 
ತಿಳಿದಳೊಮ್ಮೆಯಲಿ. ಏನಾದರೊಂದು 

ಮಾತ ಆಡುವುದು ಸರಿಯೆಂದು ತೋರಲುನುನಕೆ 
ಅನನ ನುಡಿಸಿದಳು ಓಸರಿಸಿ ನಿಂದು. 


೪ 


ಗೌಡರ ಮಲ್ಲಿ 


"ಮೂರುದಿನ ನಿಮಗೆ ಮೈಯಲ್ಲಿ ಚೆನ್ಸಿರಲಿಲ್ಲ 
ಎಂದು ಹೇಳಿದ ನಮ್ಮ ವೆಂಕಟಣ್ಣ. 
ಈಗ ವಾಸಿಯೆ ಗೌಡರೆ? ಹೊಲಕೆ ಬಂದಿರೆ. 
ಇಲ್ಲ, ಅಂತೆಯೆ ಇದೆಯೊ ದುಗುಡ ಇನ್ನಾ? 


ಜ್ವರವಾಗಿ ಮಲಗಿದ್ದ, ನಿಜ, ಗೌಡ.  ಊರಜನ 
ಹೆಂಡಿರಿಲ್ಲದೆ ಇಹುದೆ ಇವನ ವ್ಯಾಧಿ 

ಎಂದಾಡಿಕೊಂಡಿತ್ತು: ಸಿಲ್ಲಿ ಮಾದಿಗೆ ಹೇಳಿ, 
ಲಕ್ಕಮ್ಮ ಗೌಡಿತಿಗೆ ಹೇಳಿ ಮಾದಿ. 


ಮಲ್ಲಿ ಬೇಡರಹೆಣ್ಣು ಸರಿ; ಅಂತು ದಿಟವರಿಯೆ 

ಬೇಡ ಎನ್ನುವುದೊಂದು ಬರಿಯ ಮಾತು; 
ಹೆಣ್ಣು ಎಂಬುದೆ ಸತ್ಯ; ಅದರ ಹೆಚ ಳದಲಿ 
ಾ ಬತ ೧ 

ಎಲ್ಲೊ ಮರೆವುದು ಅವಳ ಜಾತಿ ಸೋತು. 


ಒಳಗೆ ಬರಬಿಡೆನೆಂದು ಮನದಬಾಗಿಲನೊಮ್ಮೆ 
ಇಕ್ಕಿ ಬಡಿಯುವೆಯೊ ಬಡಿ; ಹಿಂಚುಮುಂಚು, 
ಏನೆಂದು ಎಂತೆಂದು ತಡೆದೆಯೋ, ಕಂಡಿಯಲಿ 
ಎದೆಯ ಸಾರಿತು ಹೆಣ್ಣನಗೆಯ ಸಂಚು. 


ಗೌಡರ ಮಲ್ಲಿ 


ಮಲ್ಲಿ ನಿಂತಾರೀತಿ, ನಗುತ ನುಡಿದಾರೀತಿ, 
ನಮ್ಮ ಗೌಡನ ಎದೆಯ ಹೊಕ್ಕು ಅ ಅಲ್ಲಿ 

ಪಡೆಗಟ ನಿಂತ ದುಮ್ಮಾನವನು ಚೆದರಿಸಿತು, 
ಮೊಳೆಯಲಾಟಿದ ಆಸೆ ಮನಸಿನಲ್ಲಿ. 


ಸತ್ಯವಂತನು, ಹೆಣ್ಣು ಬೇಡೆಂದವನು, ಗೌಡ 
ಇಂತಾದನೇ? ಏನು ನಿಧಿಯ ಚದುರೊ? 

ಸಿಲುಕದೋಡುವ ಬೇಟೆಯನು ತಡೆನುದೇನೊ ಅದು? 
ಯಾರು ಬಲ್ಲರು? ಯಾವ ಹುಲಿಯೊ, ಹೊದರೊ? 


ಏನೊಂದನೂತಿಳಿಯದೆಳೆಹೆಣ್ಣು ಎದುರಿನಲಿ 
ಬಹಳ ದೊಡ್ಡವಳೆಂಬ ತೆರದಿನಿಂತು 

ಮಾತನಾಡಿಸುತಿರಲು ನಗುತನುಡಿದನು ಗೌಡ, 
ಊರ ಹೆಂಗಸರ ನುಡಿ ಮನಕೆ ಬಂದು. 


"ದುಗುಡವೇನೂ ಇಲ್ಲ ಈ ಹೊತ್ತು; ಅಂದರೆ 
ಚೆನ್ನಾಗಿ ಗುಣವಾಗುವುದಕೆ ಮದ್ದು 
ಏನೇನೊ ಹೇಳತಿದ್ದಾರೆ; ಆ ಔಸದ 
ಯಾರು ತರಬೇಕು? ಎಲ್ಲಿಂದ ಕದ್ದು?? 

ತಿನಬೇಕು, ಗುಣವಿಲ್ಲ ಇದನು ಬಿಟ್ಟು 


ಗೌಡರ ಮಲ್ಲಿ 


"ಏನು ಓಸದವಂತೆ?' ಎಂದಳರಿಯದ ಮಲ್ಲಿ. 
"ಯಾವುದೋ ಕರಿಮಿಂಚ ಗೊಂಡೆಯಂತೆ; 

ಅದರ ಮುಡಿ ಹಾವಹೆಡೆ; ಅದರಡಿಗೆ ಅರ್ಧಹೆರೆ; 
ತಾರೆ, ಸಂಪಿಗೆ, ಕಳಿತ ತೊಂಡೆಯಂತೆ; 


"ಗೊಂಡೆಯನು ಎದೆಗಿಟ್ಟು, ಮುಡಿಯ ಮೂಗಿಗೆ ಹಿಡಿದು, 
ಹೆರೆತಾರೆಯನು ಕೆನ್ನೆತುಟಗೆ ಇಟ್ಟು, 

ಒಂದುದಿವಸಕೆ ಮೂರುಹೊತ್ತು ತೊಂಡೆಯಹಣ್ಣ 
ತಿನಬೇಕು, ಗುಣವಿಲ್ಲ ಇದನು ಬಿಟ್ಟು. 


"ಯಾಕೆ ಬಿಡಬೇಕು? ಗೌಡರಿಗೇನು ಕಡಿಮೆಯೆ? 
ತರಿಸಿಕೊಳಬಾರದೇ ಮದ್ದಗಿಡವ? 

ಯಾವ ಸೋಜಿಗದ ಬೇರೋ ಏನೊ! ಎಲ್ಲಿದೆಯೂ! 
ಅಣ್ಣನಿಗೆ ಹೇಳಲೇ ತಂದುಕೊಡುವ?' 


"ಮದ್ದೇನೊ ಸೋಜಿಗ; ಅಂದರೆಲ್ಲೆ ಡೆಯು ಇದೆ. 
ಅಂದರೂ ಮುಪ್ಟಾಗ ಮೂರುವೀಸ 

ಮುಟ್ಟಬಾರದ ಹಾವು ಹೆರೆತಾರೆಯಾಗಿಹುದು. 
ದುಡುಕಿ ಹಿಡಿಯುವೆನೆನಲು ಬಹಳ ಮೋಸ, 


ಡೆ 


ಗೌಡರ ಮಲ್ಗಿ 


"ಎಲ್ಲೆಡೆಯು ಇದೆಯೆ ಆ ಮದ್ದು? ಇದೆಯೇ ಇಲ್ಲಿ? 
"ಇಲ್ಲಿ ಇದೆ? "ತೋರಿದಿರೆ ನಾನು ಮುಟ್ಟಿ 
ನಿಮ್ಮ ತುಟಗಿಟ್ಟೀನು, ತೋರಿ? ಎಂದಳು ಮಲ್ಲಿ, 


ಇವನ ಬದುಕಿಪೆನೆಂಬ ಆಸೆಹುಟ್ಟಿ. 


ತನ್ನ ರಕ್ಸಿಸಲೆಂದು ತವಕಪಡುತಿಹ ಹೆಣ್ಣ 
ಸಡಗರಕೆ ಗೌಡ ಮನಸೋಶನಂದು; 
ಇವಳ ಕೂಡುನೆನೆ ಎಂಬೆಡೆಗೆ ಬಂದಿರೆ ಮನಸು, 


ಎಲ್ಲಿಂದಲೋ ಹೊರಟಿ ಮಾತಿನಿಂದ. 


ಹೊಲದ ಅಂಚಿನ ಒಂದು ಮರದ ಮೇಗಡೆ, ಎರಡು 
ಗೊರವ ಎಲ್ಲಿಂದಲೋ ಹಾರಿ ಬಂದು 
ಒಂದು ಕೊಂಬೆಯ ಕೊನೆಗೆ ಜೊತೆ ಆಗಿ ಕುಳಿತಿಹವು, 


ಜೊತೆಯಿಂದ ಸುಖಸಡಿಸಿ ಒಂದನೊಂದು. 


ಭೂಮಿ ಬಾನನು ನೋಡಿ ನಗುತಿಹುದು; ಬಾನ್‌ ಅಂತೆ 
ಭೂಮಿಯನು ನೋಡಿ ಮುಖ ತಿಳಿಯುತಿಹುದು; 
ಚಳಿಯದಿನವಾದರೂ ನಭವತುಂಬಿದ ಬೆಳಕು 
ಜಗಕೆ ಹೊಸತಾವುದೋ ಕಳೆಯ ತಹುದು. 


ಆ 


ಗೌಡರೆ ಮಲ್ಲಿ 


ಮನೆಯಿಂದ ಹೊರಟ ಹೊತ್ತಲಿ ಮನವ ಮುಸುಕಿದ್ದ 
ಹರಿಯಬೇಸರು ಜಾರಿ ದೂರಸರಿಯೆ, 

ಗೌಡನೆದೆ ಎಂತೊ ತಣಿಯಿತು: ಬಾಳುವೆಯ ಬೆಳಗೆ 
ಒಲಿಯಬಲ್ಲೆಳೆಹೆಣ್ಣ ನಗೆಗೆ ದೊರೆಯೆ? 


ನಗೆ ಮುಗುಳ ಮುಖಮುದ್ರೆಯಲಿ ಮಲ್ಲಿ ಎದುರಿನಲಿ 
ನಿಂತಪರಿ ಊರುತಿರೆ ಮನದಾಳಕೆ 

ಏನ ಹೇಳುವುದು ಎನ್ನುವುದ ಕಾಣದೆ ಗೌಡ 
ತೊಡಕಿದನು ಹೆಣ್ಣಹಂಗಿನ ಜಾಲಕೆ. 


ಇವತು ಲೋಕವ ಕಂಡವನು; ಕಾಣದವಳವಳು. 
ಅರಿತಿವನು ಬಲಿತಿಹನು; ಮಲ್ಲಿ ಎಳಸು. 
ಬಾಳ ಹೊಸ್ತಿಲ ಮುಂದೆ ಇನ್ನೀಗ ಬರುವಳಿಗೆ 


ತಿಳಿಯಬಹುದೆಂತಿವನ ಬಲ್ಲಬಳಸು? 


ಮಾತನಾಡದೆ ಕುಳಿತ ಊರಹಿರಿಯನ ನೋಡಿ 
ತಪ್ಪುನುಡಿದೆನೊ ಎಂದು ಅಂಜಿ ಮಲ್ಲಿ 

"ಸಿಟ್ಟ್ಬಾಯ್ಕೆ ಗೌಡರೆ' ಎಂದುಸುರಿದಳು, ಹಸುಳೆ 
ಬಟ್ಟಿಯರಿಯದ ರೀತಿ ಸಂಜೆಯಲ್ಲಿ. 


೯ 


ಗೌಡರ ಮಲ್ಲಿ 


ಅರಿಯದೆಳೆಹೆಣ್ಣಿನಲಿ ಅತಿಸರಸವನು ಮಾಡಿ 
ಬಿಡಿಸಿಕೊಳ್ಳುವುದೆಂತು ಎಂದರಿಯದೆ, 

ಗೌಡ ಬೇಸರಗೊಂಡ, ಅವನ ಕಾಣದೆ ಮನಸು 
ನಲಿಯುತಿರೆ ಎದಿರಾಂತ ಸೌಂದರಿಯದೆ. 


ಅಷ್ಟರಲಿ ಕಾವಲಿಲ್ಲದ ಯಾವ ಹೊಲದಲ್ಲಿ 
ಅವರೆ ತಟ್ಟಿಯ ಕಳುವುದೆಂದರಸುತ 

ಪಿಲ್ಲಿ ಆ ಬಳಿಸಾರೆ ಅವಳ ಪ್ರೌಢಿಯ ನೋಟ 
ಮಲ್ಲಿ ಗೌಡರ ಪರಿಯನಾವರಿಸಿತು. 


ಅವರೆ ತಟ್ಟೆಯ ಹುಳಿಯ ರುಚಿಯ ಬಲ್ಲಳು ನಿಲ್ಲಿ; 
ಆದರೆಯು ಇವರಿದ್ದ ತೆರನ ಕಂಡು 

ಇದರ ಪರಿಯರಿವ ಹಿರಿರುಚಿಗೆ ಹೆಣ್ಮನ ಸೋತು 
ನಿಂತಳಾಬಳಿಯೊಂದುಮರನ ಹಿಂದು. 


ಹಿರಿಯರುಚಿಯೇನೆ? ತನ್ನನು ಗಂಡುಸೋಕಿದುದು 
ಬರಿಯ ನೆನವಾಗಿರುವ ನರೆತ ಹೆಣ್ಣು 

ಎಳೆ ಹೆಣ್ಣು ಗಂಡಾಡೆ ನೋಡಿ ಮನ ಅರಳುವುದು, 
ಕೋಳಿಗರಳುವ ರೀತಿ ನರಿಯಕಣ್ಣು. 


೧೦ 


ಗೌಡರ ಮಲ್ಲಿ 


ಮರದ ಹಿಂದಕೆ ಸಾರುವವಳ ಕಂಡನು ಗೌಡ; 
ಊರಹಿರಿಯನು ತನ್ನ ತಳವಾರನ 

ತಂಗಿಯನು ಕೆಡಿಸಿದನು ಎಂದಾಳು ಇವಳೆಂದು 
ಅಂಜಿದನು : ಮೂಳಿಬಿಡುವಳು ಯಾರನು? 


ನಿಲ್ಲಿ ಕೆಟ್ಟಿವಳಲ್ಲ, ಆದರೂರಿನ ಮಂದಿ 
ಅವಳ ಬಾಯಿಗೆ ಬೀಳುವುದನೊಲ್ಲದು. 
ಕಂಡುದಕೆ ಕಾಣದುದ ಬೆರಸಿ ಅದ ಕಹಿಮಾಡಿ 
ಅಳೆವಳಿವಳೆಂದು ಕೊಳಗಡೆ ಬಳ್ಳದೆ. 


" ನಾಳಯೋನಾಡಿದ್ದೊ ಹೊಲಕೆ ಆಳನು ಬಿಡಲಿ 
ಅಣ್ಣನಿಗೆ ಹೇಳಕ್ಕ' ಎಂದೆನ್ನುತ 

ನೆವಕೆ ಮಾತನು ಮುಗಿಸಿ ಗೌಡ ಹೊರಟನು ಮನೆಗೆ, 
ಇಂತು ಉಳಿಸುತ ತನ್ನ ಸಂಪನ್ನತೆ. 


ನಿಲ್ಲಿ ಬಂದುದ ಕಂಡು ಗೌಡ ಓಡಿದನೆಂದು 
ಮಲ್ಲಿ ಕಾಣಳು; ತನ್ನ ನುಡಿ ಕಟ್ಟಿತು, 
ಕೋಪದಲಿ ಅವನು ನಡೆದನು, ಎಂದೆ ಎಣಿಸಿದಳು; 
ಭಯ ಮನದೆ ಆಕ್ಬಣಕೆ ಗುಡಿ ಕಟ್ಟತು. 


೧೧ 


ಗೌಡರೆ ಮಲ್ಲಿ 


ಏನ ಮಾಡಿದೊಡೆ ಸರಿ ಆಗುವುದೊ ಈ ತಪ್ಪು, 
ಅಣ್ಣನಿಗೆ ಹೇಳುವುದೆ? ಏನಗೆಯ್ದ? - 

ಎನುತಿರಲು ಹುಡುಗಿ, ಅವಳೆಡೆಗೆ ಬಂದಳು ಪಿಲ್ಲಿ, 
ಇವರೀರ್ವರೊಲನಿನಭಿಮಾನಿ ದೈವ. 


"ಏನೆ ಮಲ್ಲೀ? ಒಳ್ಳೆ ಜಾಣೆ; ಗೌಡರ ಹಿಡಿದೆ; 
ಆರುತಿಂಗಳ ಹಿಂದೆ ನಮ್ಮ ಹೈದ 
ಬಾಯೆನಲು ಒಲ್ಲೆ ನೆಂದೆ. ಪಾಪ, ಪ್ರಾಯದವ, 

ಅಂತೆ ಉಗುಳನು ನುಂಗಿ ಸುಮ್ಮನಾದ. 


"ಬಸವಿಯಾದರೆ ಏನು? ಚೆಲುವಿ, ನೀ ಬಲುಚೆದುರಿ; 
ಬಡಪಾಪಿ ಹುಡುಗನಿಗೆ ಸೆರಗಹೊದಿಸಿ | 

ಒಡವೆ ವಸ್ಮುವನೇನ ಪಡೆಯುವುದು? ದೊರೆಗೊಲಿಯೆ 
ಬೆಳಗುವನು ಬರಿಕೈಯ ಕಡಗ ತೊಡಿಸಿ. 


" ಎಷ್ಟ ಕೊಟ್ಟಿರು ಏನಕೊಡಬಹುದು ಬಡಹೈ ದ, 
ಚಿಂದಿ, ತಂಗಳು, ಬರಿಯಮೈ ಅಲ್ಲದೆ? 

ಗೌಡನಿಗೆ ನಕ್ಕರೆ ತುಪ್ಪದನ್ನದ ಊಟ 
ಪಟ್ಟಿಯಂಚಿನ ಸೇಲೆ ಕೈಯಲ್ಲಿದೆ. 


೧೨ 


ಗೌಡರ ಮಲ್ಲಿ 


" ಮುದುಕನಾಡುವ ಸರಸ ಕುದುಪಲಕ್ಕಿಯ ಅನ್ನ; 
ಒದಗುಹಿಟ್ಟನ ದೋಸೆ; ಒಳಿತು ಮೈಗೆ. 

ಹೊಸ ಸೇಲೆಗಿಂತ ಹಿಂದಿನ ಸೇಲೆ ಒಡಲಂದ; 
ಬಹಳ ಮಿದು ಕೈಗೆ ಆ ಹಳತು ನೇಯ್ಗೆ. 


ಸ್ವಾತಿಗೆಳಸುತಲಿರುವ ಎಳೆ ಹೆಣ್ಣ ಕವಿಜಿರೆಗೆ 
ಹಿಮದ ಹನಿಯನು ಸುರಿದಳಿಂತು ಜ್ಯೇಷ್ಕೆ. 
ಅರ್ಧ ತಿಳಿಯಿತು; ಅರ್ಥ ತಿಳಿಯದಿದ್ದಿತು: ಎಳೆಯ 
ಶುದ್ಧಮನಸಿಗೆ ಅರಿವ್ರದೆಂತು ಚೇಷ್ಟೆ? 


ಬಸವಿ ನಿಜ ಮಲ್ಲಿ. ಅವಳನು ಅದಕೆ ಮುಂದಾಗಿ 
ನರಸ ಹೊಂದಿಕೂ ಎಂದು ಕರೆದಿದ್ದನು. 
ಬೇಕೆನಿಸಲಿಲ್ಲ ಅವಳಿಗೆ; ಒಲ್ಲೆನೆಂದಳು; 
ಆ ಚಸಲವನು ಅವನು ಮರೆತೊದ್ದನು. 


ಆದರೇನಿದು ಬಲ್ಲ ನಿಲ್ಲಕ್ಕನಾಡಿದುದು? 
ಗೌಡ ಒಲಿವನೆ ತನ್ನ? ಯಾಕ ಕನಸು? 
ಎಂಬ ಹೊತ್ತಲೆ, ಒಲಿನವನೇ, ಒಲಿಸಲೇ, ಎಂದು 
ಒಳಗೆ ಕುಡಿ ಒಡೆದಿತ್ತು ನಾಲ್ಕು ಮನಸು. 


೧ಷ್ಠಿ 


ಗೌಡರ ಮಲ್ಲಿ 


ಇಂತು ಸೊರೆದಿರೆ ಆಸೆ, ತಾವರೆಯ ನೀರಂತೆ 
ನಿಲ್ಲಿ ಆಡಿದ ಮಾತ ಎಲ್ಲಕೊಂಕು 
ತರುಣಿಯೆದೆಯನು ಮುಟ್ಟಿಲಾರದೋಡಿತು ಹರಿದು; 
ಎಳೆ ಉಸಿರ ಸೋಕುವುದೆ ಬಲ್ಲಡೊಂಕು? 


ದಿಲ್ಲಕ್ಕ ನಾನು ನರಸಣ್ಣನ್ನ ಒಲ್ಲದ್ದು 
ಕೋಸವಾಯಿತೆ ನಿನಗೆ?” ಎಂದು ಮಲ್ಲಿ 

ಮನಮರಿಸಿ ನುಡಿದಳು. ಇಂತು ನಡೆವುದು ಮಂದಿ 
ಹಾವು ಎದುರಿಗೆ ಬರಲು ಸಂದಿಯಲ್ಲಿ. 


ಅಕ್ಕ ಮಂತ್ರಕೆ ಅಣ್ಣ ತಂತ್ರಕ್ಕೆ ಮನಸೋತು 
ನಿಲ್ಲಿ ನಿಂದಳು ವರದ ಮುದ್ರೆ ಯಾಗಿ; 

ಗೌಡನಿಗೆ ಇವಳ ಸೇರಿಸಬೇಕು ಎಂಬಾಸೆ 
ಬೇರೂರಿ ಮನಸಿನಲಿ ಭದ್ರವಾಗಿ. 


ಒಳಿತು ತಾನಾಗಿ ನಡೆಯುವ ವೇಳೆ ನೆರವಾಗಿ 
ಹಿರಿಮೆ ಪಡೆಯುವುದೊಂದು ತೆರನ ಚೆದುರು. 

ಅಂತೆ ಅದು ಒಂದು ರೀತಿಯ ನಲ್ಮೆ ಅರ್ಥ್ಯಕೂಡಿ : 
ಮೇಲೇರಿಬಹುದು ನೇಸರಿನ ಕದಿರು. 


೧೪ 


ಗೌಡರ ಮಲ್ಲಿ 


4 ನರಸಣ್ಣ ಒಲ್ಲದಿರೆ ಬೇಡ; ಗೌಡನ ಒಲಿಸಿ 
ನೀ ಬಾಳಿ ನಿನ್ನವರನೆಲ್ಲ ಹೊರೆಸು; 

ಏನ ಹೇಳಿದ ಗೌಡ? ನಾ ಬಲ್ಲೆ; ಒಲಿದಿಹನು; 
ಸಂದಿಯಲಿ ಸಿಲುಕಿಹುದು ಹುಲ್ಲೆಗೊರಸು? 


ಎಂದು ನುಡಿದಳು ಸಿಲ್ಲಿ, ಏನೊಂದನರಿಯದೆ. 
ಏನೊಂದನರಿಯದೆಯೆ ಮಲ್ಲಿ, " ಅಕ್ಕ, 

ಗೌಡ ಜ್ವರದೊಂದು ಔಸದದ ಮಾತಾಡಿದರು,” 
ಎನಲು, "ಆ' ಎಂದಳು ನಿಲ್ಲಿ ನಕ್ಕು. 


"ಆ ಔಸದದ ಮಾತೆ ನಾನಾಡಿದುದು ಕೂಡ? 
ಎಂದು ಹೇಳುತ ಸಿಲ್ಲಿ, ಎಲ್ಲ ಕೇಳಿ, 
"ಇಂದು ಸರಿರಾತ್ರಿ ಗೌಡನ ಕಾಲ ಹಿಡಿ ಒಮ್ಮೆ, 
ಗೌಡ ಆಕ್ಸಣದಿಂದ ವ ಲ್ಲಿಯಾಳು. 


ಎಂದು ಮಲ್ಲಿಗೆ ಎಲ್ಲ ಕಲಿಸಿದಳು. ಪೆರೆ ತಾರೆ 
ಹಾವು ತೊಂಡೆಯ ಮಾತು ಹಳತವಳಿಗೆ; 

ಉಸೆ ಕಲಾವತಿ ವೃಂದೆ ದಮಯಂತಿಯರ ಕತೆಯ 
ಅರಿದವರಿಗಿಂತ ನುಡಿ ತೆಳು ಜವನಿಕೆ. 


೧೫ 


ಗೌಡರ ಮಲ್ಲಿ 


ಹಿರಿಯವಳು ಹೇಳಿದುದನೆಲ್ಲ ಕೇಳುತ ಮಲ್ಲಿ 
ಬೆರಗುಗೊಂಡಳು; ಗೌಡ ತನ್ನ ಮೆಚ್ಚಿ 

ಸರಸವಾಡಿದನೆಂದು ಹೆಮ್ಮೆಗೊಂಡಳು; ಅವಳ 
ಮನತಣಿಸಿತವನ ಆ ಕಣ್ಣ ಮುಚ್ಚಿ. 


ಮಾತನಾಡುತ ಪಿಲ್ಲಿ, ಕುಳಿತಿದ್ದ ತಾಣದಲೆ 
ಇಷ್ಟು ಅವರೆಯ ತಟ್ಟೆಯನು ಕುಯ್ದಳು; 

ಗೌಡನರಸಿತಿಯಾಗಿ ನನ್ನ ಮರೆಯದಿರೆಂದು 
ನಗುತ ನುಡಿಯುತ ಅದನು ಮನೆಗುಯ್ದಳು. 


ಮಲ್ಲಿ ಅಲ್ಲಿಯೆ ಕುಳಿತು ಗೌಡನಾಸೆಯ ತಾನು 
ಎಂತಾದರೂ ಸಲಿಸಬೇಕು ಎಂದು 

ಮನಮಾಡಿದಳು; ಅದನು ತನ್ನಾಸೆಯೆನ್ನದೆ. 
ಇದು ಹೆಣ್ಣಮನದ ಪರಿಪಾಕ ಒಂದು. 


೧೬ 


ಗೌಡರ ಮಲ್ಲಿ 


ಜ್ವರ ಬಂದು ನಿಂತಂದಿನಿಂದ ಚಳಿದಿನವೆಂದು 
ಗೌಡ ಮಲಗುವನೊಂದು ಕೋಣೆಯಲ್ಲಿ. 

ಆ ಇರುಳು ಮಲಗಿದನು: ನಿದ್ದೆ ಬಾರದು. ಏಕೆ? 
ಮನ ಕದಡಿಹಳು ಚೆಲುವ ಜಾಣೆ ಮಲ್ಲಿ. 


ತೊಟ್ಟಿ ಯಲಿ ತುಂಬುತಿಂಗಳ ಬೆಳಕು: ಕೋಣೆಯನು 
ಬೆಳಗುತಿದೆ. ದೀಪಬೇದೆಂಬ ರೀತಿ. 

ಗೌಡನಿಗೆ ಮನದಿವ್ಯಥೆ : ಹೆಂಡಿರನು ಮರೆತಿವಳ 
ನೆನೆವೆನೇ, ಇದು ಯಾವ ಹುಂಬನೀತಿ? 


ತುಂಬುತಿಂಗಳ ಬೆಳಕು ಹಗಲೆಂದು ಭ್ರಮೆಗೊಳಿಸೆ 
ಹೊರಗೆ ಅರಳಿಯಮರದಿ ಹಕ್ಕಿ ಜೋಡಿ 

ಮೊರೆದೆದ್ದು ಜೂತೆಕರೆದು ಸುಮ್ಮನಾದುವು ಮತ್ತೆ, 
ಹಗಲಲ್ಲ ಬಿಡು, ಎಂದು ತರ್ಕಮಾಡಿ. 


ಮಗ್ಗುಲಿಗೆ ಹೊರಳಿದರು ಗೌಡ, ಎದುರಲಿ ಯಾರು? 
ನೆನಹು ಹೊರಗಡೆ ಮೂರ್ತಿಯಾಯಿತೇನು? 

ಯಾರು ಎಂದನು ಗೌಡ; ನಾನು ಎಂದಳು ಮಲ್ಲಿ. 
ಅಜಿ ರೂಪು, ಭಂಗಿ; ಅಜಿ ಬಾಯ ಜೇನು. 


೧೭ 


ಗೌಡರ ಮಲ್ಟಿ 


"ಇಲ್ಲಿ ಯೇತಕೆ ಬಂದೆ? ಎಂದು ನುಡಿದನು ಗೌಡ; 
ಮಲ್ಲಿ ಉಸುರಿದಳು " ನಾ ಬಸವಿ? ಎಂದು. 

ಯಾವ ಮಾತಿಗೆ ಯಾವ ಮಾತು? ಆದರೆ "ಬಸವಿ? 
ಬಿಡಿಸಿತವನನು ಒಂದು ವಿಷಮದಿಂದ. 


ಗೌಡ ಮಲ್ಲಿಯನಂತೆ ಕಣ್ಣಿಕ್ಸೆ ನೋಡಿದನು. 
ತುಂಬುತಿಂಗಳ ಭ್ರಮೆಗೆ ಮನತೆತ್ತನು. 

ಹೆಂಡಿರೇ ಇವಳೆಂದು ತಿಳಿದಂತೆ ಕೈಚಾಚಿ 
ಬಂದವಳನೊಪ್ಪಿ ಇಟ್ಟನು ಮುತ್ತನು. 


ಬೆಳಗಾಗ ಊರೂರೆ ಬೆರಗಾಗಿ ಕೇಳಿತು, 
ಗೌಡ ಮಲ್ಲಿಯ ಕೂಡಿಕೊಂಡನೆಂದು. 
ಮಲ್ಲಿ ಅಣ್ಣಗೆ ಹೇಳಿಕಳುಹಿದಳು, ಗೌಡನನು 
ಕೂಡಿದೆನು, ಅನ ನನ್ನ ಗಂಡು, ಎಂದು. 


೧೮ 


ಗೌಡರ ಮಲ್ಲಿ 


ಕೈಹಿಡಿದು ಒಬ್ಬ ಸೊಸೆಯನೆ ತರದೆ ಹೋದನೇ 
ಎಂದು ಗೌಡನ ತಾಯಿ ಮರುಗಿ ಇನಿಸು, 
" ಒಳಿತಾಯಿತೊಬ್ಬೊಂಟಿ ನಿಲ್ಲನೇ ಇದೆ ಸಾಕು' 
ಎಂದು ನುಡಿದಳು ಮತ್ತೆ ಕರಗಿ ಮನಸು. 


ಓರಗಿತಿಯರಿಗೇನು? ಮನೆಗೆಲಸ ಮಾಡುವರೆ 
ತಮ್ಮೊಡನೆ ತೊತ್ತಿವಳು ಮತ್ತೊರುವಳು. 

ಮದುವೆಯಾದರೆ ಹೆಚ್ಚು, ಇಲ್ಲದಿರೆ ಕಡಿಮೆಯೇ? 
ತಾಲಿಯಿದ್ದಂತೆಯೇ ಕಸ ಹೊರುವಳು. 


ಅತ್ತಿಗೆಗೆ ನಾದಿನಿಗೆ ಮನಕೆ ಇದು ಸಂತೋಷ. 
ಹೊಸಬಳಾವಳೊ ಬಂದು, ಒಡತಿಯೆಂದು 
ಮನೆಯನಾಳುವಳೆಂಬ ಭಯವಿಲ್ಲ. ಈ ಮಲ್ಲಿ 
ಹಾವು ಹುಳು ಅಲ್ಲ; ಬರಿಮಿಡಿತೆ ಒಂದು. 


ಮಧ್ಯಾಹ್ನ ಪಿಲ್ಲಿ ಬಂದಳು. "ಏನು ಮಲ್ಲಕ್ಕ 
ಚೆನ್ನವೇ' ಎಂದು ಮರ್ಯಾದೆ ಕೊಟ್ಟು. 

ನಿನ್ನೆ ಏನೇ ಎನಿಸಿಕೊಂಡವಳು ಇಂದೊಡತಿ; 
ತಾನೆಂದಿನಂತೆಯೇ ಪ್ಯಾದೆ, ಮಟ್ಟು. 


೧೯ 


ಗೌಡರ ಮಲ್ಲಿ 


ಮಲ್ಲಿ ಈ ಮರ್ಯಾದೆ ಹೀನಾಯ ಒಂದನೂ 
ಕಾಣಳವಳಿಗೆ ಇದ್ದುದೊಂದೆ ಚಿಂತೆ: 

ದೊರೆಯ ನಲಿಸುವುದು ದೊರೆಯನು ನೋಡಿ ತಣಿಯುವುದ: 
ಶಿವನೆದುರಿನಲಿ ಕುಳಿತ ನಂದಿಯಂತೆ. 


ಮಾಗಿ ಮಾಗುತ ಚಳಿಯ ದಿವಸಗಳು ಸಾಗುತ್ತ 
ಹೊಲ ಕುಯ್ಯಲಾಗುತಿರೆ ಮಲ್ಲಿ ನಲ್ಲ 

ಒಡಲೊಡಲ ತಣಿಸಿದರು, ಪ್ರೇಮರಸದೋಕುಳಿಯ 
ಸೂರ್ಯ ಚಂದ್ರರ ಸಾಕ್ಸಿಯಲ್ಲಿ ಜಿಲ್ಲಿ. 


ಏನು ಇದು ಬಹುವಿಷಯ ಎಂಬಿರಾ? ನಾನಿದನು 
ನಿಷಯವೆಂಬೆನೆ ಅನ್ಲವೆಂಬರೆದುರು? 
ಸೀಒಂದುವಸ್ತು ಅಲ್ಲದ ಜನಕೆ ರಸತಾಳೆ 
ಕಬ್ಬಲ್ಲ; ತೆಳುವಾದ ಬೊಂಬು ಬಿದಿರು. 


ಗೌಡನಿಗೆ ಮಲ್ಲಿಗೀ ತಿಳಿವಿಲ್ಲ. ಹೊಸ ಒಲವ 
ಸುಖಕವರ ಬಾಳಾಗ ಒತ್ತೆಯಾಗಿ 

ಮೆಯ್ಯ ಸವಿಯುತ ಅವರು ಇರುವುದನೆ ಮರೆತರು, 
ಭೂಮಿಯೇ ಸ್ವರ್ಗಕ್ಕೆ ದತ್ತುಹೋಗಿ. 


೨೦ 


ಗೌಡರ ಮಲ್ಲಿ 


ಮಾಂಸ ವಸ ಮೊದಲಹ ವಿಕಾರದಿಂದಾನಂದ 
ಬರಬಹುದೆ? ಈ ಜಗವ ಮಾಡಿದವಗೆ 
ಇದೆ ಪದ್ದತಿಯೊ ಏನೊ? ಇಂತಲ್ಲದಿರಿ ಎಂತು 


ಮಣು. ಕಸ ಹಣು ಹೂ ಆಗುವ ಬಗೆ? 

ಎರಡು ಮಕ್ಕಳ ಹೆತ್ತು ಕಳೆದುಕೊಂಡಳು ಮಲ್ಲಿ; 
ಗಂಡು ಹುಟ್ಟಿದ ತರುಣದಲೆ ತೀರಿತು. 

ಹೆಣ್ಣು ಬೆಳೆಯಿತು ಆರುವರುಷ; ಹೊನ್ನಲಗಂತೆ 
ಹೊಳೆದು, ಎಳೆಹೆರೆಯಂತೆ ಕಳೆಯೇರಿತು. 


ಆರುವರುಷದ ಹುಡುಗಿ ಒಂದು ದಿನ ಹಸು ಹಾಯ್ದು 
ಗಾಯವಡೆದುಸಿರುಳಿದು ಕಣ್ಮುಚ್ಚಿತು. 

ಮಲ್ಲಿ ಗೌಡರ ಆಸೆ ಒಲನಿನೆರಕದ ಗೊಂಬೆ 
ಎದೆಯಿಂದ ಕೆಡೆದುರುಳಿ ಮಣ್ಯಚ್ಚಿತು. 


ವಿ೧ 


ಗೌಡರ ಮಲ್ಲಿ 


ಮಲ್ಲಿ ಅತ್ತಳು; ಕಣ್ಣನೊರಸಿಕೊಂಡಳು. ಅತ್ತೆ 
ಗೌಡ ಉಳಿದೆಲ್ಲರನು ಸಂತೈಸುತ, 

" ಸಾಕಿನ್ನು, ಅಳು ಬಿಡಿರಿ? ಎಂದವರ ಗದರಿದಳು; 
" ತೊತ್ತು ಹೆತ್ತುದಕಿಷ್ಟು ಚಿಂತೆ ಹೊಸತು.? 


ಇಷ್ಟು ವೇಳೆಗೆ ಮಲ್ಲಿ ತನ್ನ ಗೌಡಗೆ ಮಾತ್ರ 
ಮೆಚ್ಚಾದಳಲ್ಲ; ಮೆಚ್ಚವಳಕ್ತೆಗೆ; 

ಮೆಚ್ಚು ಅತ್ತಿಗೆಗೆ ನಾದಿಸಿಗೆ, ಮೆಚ್ಚೆಲ್ಲರಿಗೆ; 
ಮೆಚ್ಚು ಊರಿಗೆ; ಊರ ಆಸುತ್ತಿಗೆ. 


ಮನೆಗೆಲಸನನು ಜೀತದಂದದಲಿ ಮಾಡುವಳು; 
ಗೌಡನುಣುವಂದವನ ಬಳಿಗೆ ಸಾರಿ 

ಅವನುಣುಶಲಿರುವ ಮುದ್ದೆಗೆ ಕೈಯಹಿಡಿಯುವಳು; 
ಅದನು ತಾನುಣ್ಣುವಳು, ಗಳಿಗೆ ಮಾರಿ. 


ಏನು ಶಾಸ್ತ್ರವಿದೆಂದು ಕೋಪಮಾಡುವ ಗೌಡ, 
ಮಲ್ಲಿ "ಈ ಶಾಸ್ತ್ರ ನನ್ನದು? ಎಂಬಳು. 

" ಈ ಒಡಲು ನಿನ್ನದು. ನಿಜದಿ ಇದಕೂ ಹಿಟ್ಟು 
ನೀ ತಿನಿಸಬೇಕು? ಎನ್ನುತ ತಿಂಬಳು. 


೨೨ 


ಗೌಡರ ಮಲ್ಲಿ 


ಹಲ್ಲಿಲ್ಲದತ್ತೆಗೆ ಎಲೆ ಅಡಿಕೆಯನು ಕುಟ್ಟಿ 
ಕೊಡುವುದಿವಳದೆ ಕೆಲಸ ಜಾವಕೊಮ್ಮೆ 

ಮುದುಕಿ ಮೈನೋನೆನಲು ಒತ್ತುವಳು; ತನಗೇನು, 
ಯಾವ ಕೆಲಸ? ಇಲ್ಲ, ಯಾವ ಹೆಮ್ಮೆ? 


ಅತ್ತಿಗೆ ನಾದಿನಿ ಓರಗಿತಿಯರ ಜೊತೆಗೆ 
ನಗುತ ಇರುವಳು. ತನ್ನ ಸೇಲೆ ಒಗೆಯೆ 
ಕೊಳಕೆ ಹೋಹಂದು ಅವರರಿವೆಗಳನೊಯ್ಯುವಳು. 
ಒಲ್ಲರಾರಿಂತಿವಳು ಮೇಲ ಬಗೆಯೆ? 


ತಾನು ಗೌಡನ ಕೂಡಿದೊಂದು ನರುಷಕೆ ಮಲ್ಲಿ 
ಮೂರು ಹಣದೊಂದು ಸೇಲೆಯನು ಕೊಂಡು 
ದಿಲ್ಲಿಗಿತ್ತೆಂದಳು: "ಪಿಬ್ಲಕ್ಕ ನಿನ್ನಿಂದ 
ನಾ ನನ್ನ ದೊರೆಯ ಸೇರಿದೆನು. ಕಂಡ್ಯಾ?? 


ಬತ್ತ ಕುಟ್ಟಿದರೆ ರಾಗಿಯ ಬೀಸಿದರೆ, ಒಂದು 
ಓಡಿ ತನಗೆ, ಎಂದು ಅತ್ತೆಯನು ಕೇಳಿ 
ಕೂಡಿಸುತ ಗುಡಿಗೊ ಭಿಕ್ಬಕೂ ಅದನು ನೀಡುವಳು. 
ದಿನದಿನಕೆ ಹಸನಾಯಿತವಳ ಚಾಳಿ. 


೨೩ 


ಗೌಡರ ಮಲ್ಲಿ 


ಗೌಡನಿಗೆ ಇವಳ ಬೆಳನಿಯ ನೋಡಿ ಅಚ್ಚರಿ. 
ತೃಣವನರಿಯದೆ ಬಂದ ಮೊದ್ದು ಹೆಣ್ಣು 

ಎಷ್ಟು ಕಲಿತಳು! ಅಂತೆ ಎಷ್ಟು ಚೆನ್ನಾದಳು! 
ಮೊಲ್ಲೆಯೆನೆ ಹಲ್ಲು, ಕಿನಿಯುದ್ದ ಕಣ್ಣು. 


ಮಗಳು ತೀರಿದ ಸಮಯ ಬೋಯಿಗಳ ಗುಂಪೊಂದು 
ಊರಿಗೈ ತರೆ ಮಲ್ಲಿ, ಮುಕ್ಕಂಡುಗ 

ಎರಡು ಐಗಳ ರಾಗಿ ಮಾತಾಡಿ, ಕೊಳ ಒಂದ 
ಹೊಯ್ಸಿ ದಳು, ಊರ ಏರಿಯ ದಂಡೆಗೆ, 


ಧರ್ಮದಲಿ ನಾವಿಷ್ಟು ಮಾಡಿಕೊಡುವೆವು ಎಂದು 
ಬೋಯಿಗಳು ಹಿಟ್ಟಿಗೇ ಕಲ್ಲನೊಡೆದು 

ತಿಂಗಳೂ ದಿವಸ ಕಟ್ಟಿದರು. ಕೊಳೆ ಜೆಲುವಾಯ್ತು 
ಜಲದೇನಿ ಪೂಜೆ ಶುಭದಲ್ಲಿ ನಡೆದು. 


ಕೊಳಕೆ ಗೌಡರ ಬಾವಿ ಎಂದು ಹೆಸರಿರಲೆಂದು 
ಮಲ್ಲಿ ಎಂದಳು. ಗೌಡ ಆಗದೆಂದ: 

ತೊತ್ತಾಗಿ ದುಡಿದ ರಾಗಿಗೆ ತೆಗೆದ ಬಾವಿ ಇದು, 
ಕೊಳ ನಿನತು ಎಂದ, ಅನುರಾಗದಿಂದ. 


೨೪ 







ಸ್ವರ TRL 
ಟ್ಟ ೫ ಬಾ 
ಯ 


1 Wu 
ಜು 2 / ಸೆ ಇ. 


MN 


a 


yy 


NRE NL 


ಉರ 
ಬೆ 






ಮಜ” py NOD 
ry. ಭನ ಮ ಜಾಡಿ 1 
€ ಹ್‌ ಖೆ ಮ ~ p) * 
pS ಹ ag RT 
ಎಸಕ ಸ, - ಸಾವೆ ಮಾರಾ ಜ್‌ 4 
ಇ See ವಾತಿ 






ಗ] 


ಜ್‌ ಸ್ಯ 
LES, De ಸ 
ಅದನು ಮಲ್ಲಿಯ ತೋಪು ಎಂದ ಎಳಸಿ 


ಗೌಡರ ಮಲ್ಗಿ 


ಕೊನೆಗೆ ಜೋಯಿಸರೊಂದು ನ್ಯಾಯವನು ಮಾಡಿದ 
" ಕೊಳವ ಮಲ್ಲಿಯ ಗೌಡರದು ಎನ್ನುವ; 

ಬಾವಿ ಗೌಡರದು, ಗೌಡರು ಮಲ್ಲಿಯವರಾಗಿ; 
ಇಟ್ಟು ನೋಡಿರಲೆ ಹೆಸರಿನ ಚೆನ್ನವ.' 


ಕೆಲದ ನೆಲವನು ಕೊಂಡು ತೋಪು ನೆಡಿಸಿದ ಗೌಡ. 
ಹತ್ತುವರುಷದ ದಿವಸ ಅದನು ಬೆಳಸಿ, 
ದೇವರನು ಬಿಜಗೈೆಸಿ ವನಭೋಜನವ ನಡೆಸಿ, 


ಅದನು ಮಲ್ಲಿಯ ತೋಪು ಎಂದ ಎಳಸಿ. 


ಮಲ್ಲಿಯೆಂದಳು: "ಗೌಡನನು ಬಿಟ್ಟು ಬರಿ ಮಲ್ಲಿ 
ಯಾವ ಕೆಲಸಕೆ ಬಹುದು? ಎಸೆಯಿರತ್ತ. 
ಗೌಡ ತೊಟ್ಟರೆ ಜೋಡು; ಕಳೆಯೆ ಬರಿಚಕ್ಕಳ; 


ಬಹಳ ಮಾಡಲು ಸಲ್ಲ ಬರಿಯ ತೊತ್ತ. 


"ತೋಪ ಗೌಡರ ಮಲ್ಲಿಯದು ಎನಲ್ಲಿ? ಎಂದಳು. 
ಆ ಹೆಸರೆ ನಿಂತಿಹುದು ತೋಪಿಗಿಂದೂ. 
ಬಹುವರ್ಷ ಇಲ್ಲಿ ಗಿಡದೊಡನೆ ಕಾದಲರೊಲವ 


ಬೆಳೆಸಿದರು ಸರಸಸಲ್ಲಾಪದಿಂದ. 


ಗೌಡರ ಮಲ್ಗಿ 


ಸಂಕ್ರಾಂತಿಯಲಿ ಅಲರ ಮೇಲ ಸುಂದರಿ ತೌರ 
ಶುಭವ ಬಯಸಲು ಬರುವ ಉತ್ಸವಕ್ಕೆ 

ಮಲ್ಲಿ ಗೌಡನ ತಾಯ ಹೆಸರಲ್ಲಿ ಮಂಟಪವ 
ಕಟ್ಟಸಿದಳೆತ್ತರದ ರಚ್ಛೆಯಿಕ್ಸಿ. 


ಮದಿವೆಯಾದವಳು ಗಂಡಗೆ ಕೊಡುವ ಎಲ್ಲ ಸುಖ 
ಮದಿವೆ ಆಗದ ಮಲ್ಲಿ ತನ್ನರಸಗೆ 

ಇತ್ತಳೆಂದೆನೆ ಮಾತು ಬಹು ಕಡಿಮೆ ಆಗುವುದು; 
ಅಷ್ಟು ಚೆಲುವಿವರುಸಿರ ಹೊನ್ನ ಬೆಸುಗೆ. 


ಗೌಡಿಕೆಯ ಕೆಲಸದಲಿ ಊರ ಮಂದಿಯ ಜೊತೆಗೆ 
ಚಾವಡಿಯೊಳಿರುವಂದು ಅಲ್ಲೆ ಇದ್ದು 

ಎರಡಡಕೆ ಸುಣ್ಣ ಹಚ್ಚಿ ದಎಲೆಯ ಕೊಡುವಳೇ 
ಹೆಂಡಿರಾದವಳು? ಇದು ಎಲ್ಲಿ ಸುದ್ದಿ? 


ಮಲ್ಲಿ ಇದ ಮಾಡುವಳು; ಎಲ್ಲಿ ಹೋದರೆ ಅಲ್ಲಿ 
ಜೊತೆಯಲಿರುವಳು; ಬೇರೆ ಕೆಲಸವಿಲ್ಲ. 

ಇಂತು ಬಾಳಿದರಿವರು; ಈ ಪ್ರೇಮಪರಮಾನ್ನ 
ಕೊನೆಗು ಬಿಸಿಯಾಗಿತ್ತು, ಹಳಸಲಿಲ್ಲ. 


ವಿ೬ 


ಗೌಡರ ಮಲ್ಲಿ 


ಮನೆಯ ಮಕ್ಕಳು ಬೆಳೆಯೆ, ಮದಿವೆಗಳ ಮಾಡಿದರ 
ಸೊಸೆಯದಿರು ಬೇರೆ ಅತ್ತೆಯ ಕಾಣರು; 

ತೊತ್ತಾಗಿ ಬಂದರೂ ಅತ್ತೆಯಾದಳು ಮಲ್ಲಿ; 
ಯಾರೇನು ಮಲ್ಲಿಗೊಲಿಯದೆ ಮಾಣರು. 


ಯಾವ ಮಂತ್ರವೊ ಯಾವ ತಂತ್ರವೋ! ಎಲ್ಲಿಂದ 
ಕಲಿತಳೋ ಮಲ್ಲಿ ಈ ಎಲ್ಲ ಹದಿರ? 

ಕಲ್ಪ ಕಾಣದ ಒಳ್ಳೆ ಮನಸೊಂದು ಅವಳದು. 
ಇದಕೆ ಸಮನಾಗುವುದೆ ಬಲ್ಲ ಚೆದುರು? 


ಇಷ್ಟರಲಿ ಬಾಳ ಮುಗಿಸಿದಳು ಗೌಡನ ತಾಯಿ, 
ಮಲ್ಲಿಯಿಂದೆಲ್ಲ ಸೇವೆಯನು ಕೊಳುತ. 

"ಮಗಳಾದೆ, ಸೊಸೆಯಾದೆ, ಮನೆಗೆ ನೀ ಸಿರಿಯಾಜೆ 
ಅಪರಂಜಿ ನೀ? ಎಂದವಳ ಹೊಗಳುತ. 


ಮಲ್ಲಿ ಗೌಡನನು ಸಂತಯಿಸಿದಳು; ಮಕ್ಕಳಿಗೆ 
| ತಾನೆ ಅಜ್ಜಿಯ ತಾಣವನು ಕೊಂಡಳು. 
ಹೆತ್ತ ಮಕ್ಕಳು ಇಲ್ಲದವಳು ಅದಕೂ ಮಿಗಿಲು 
ಮಕ್ಕಳನು ಹೊರೆವ ಸೌಖ್ಯವನುಂಡಳು. 


ಅಪಿ 


ಗೌಡರ ಮಲ್ಗಿ 


ಐವತ್ತು ವರುಷದಿನ ಗೌಡ ಮಲ್ಲಿಯರಿಂತು 
ಹೆಣ್ಣಂಡು ಬಾಳಿನಲಿ ಜೊತೆ ನಡೆದರು. 

ಮರೆದು ಹೋದುವು ಜಾತಿ, ಮದಿವೆಯಿಲ್ಲದ ಮಾತು; 
ಹಿರಿಯೊಲವ ಹೆಸರನಿರುವರು ಮುಡಿದರು. 


ದಿನ ಕಳೆದು ಗೌಡ ದೇವರ ಸೇರೆ ಹೊರಟನು. 
ಮಲ್ಲಿ ಧೈರ್ಯದ ಮಾತುಗಳನಾಡುತ 

ಎದುರಿನಲಿ ಕುಳಿತವಳು ಇಂತೆಂದು ಬೇಡಿದಳು 
ಕೈಬೆರಳು ಅವನ ಕುರುಳಿನೊಳಾಡುತ. 


"ನೀನೀಗ ಹೋಗುತಿಹೆ; ಹಿಂದೆಯೇ ನಾ ಬರುವೆ. 
ಹೋದವನು ನನ್ನ ಮರೆಯುವುದು ಸಲ್ಲ. 

ಕೈಹಿಡಿದು ಹೋದವಳು ಅಲ್ಲಿಹಳು, ಸೇರುವಳು; 
ಆದರೂ ನೆನವಿರಲಿ ಬಡವಿ ಮಲ್ಲಿ. 


೨೮ 


ಗೌಡರ ಮಲ್ಲಿ 


"ಇಲ್ಲಿ ದಿನ ಮುಗಿದು ನಾ ಸನ್ಲಿಧಿಗೆ ಬಂದಂದು 
ಪರಿವಾರದವರು, ಇವಳಾರ ಹೆಣ್ಣು, 
ಎಂದು ಕೇಳುವ ಮೊದಲ ಎನ್ನವಳು, ಎನಬೇಕು. 
ಗಂಡಿಂತು ನುಡಿವುದು ಅಪಾರ ಚೆನ್ನು. 


" ಮದಿವೆಯಾಗಿದ್ದೆನೇ, ನಾ ಹೇಳಬಹುದಿತ್ತು, 
ಗೌಡರವಳ; ಎಂದು; ಮದಿವೆಯಿಲ್ಲ. 

ಗಂಡು ಎನತೆನ್ನದಿರೆ ಹೆಣ್ಣೆನಗೆ ಹೊಗಲಿಲ್ಲ. 
ಎನಶೆನಲು ಅದುವೆ ಹೊಸ ಕುದಿಯಬೆಲ್ಲ. 


"ಬಹ ಜನ್ಮ ಮದುವೆಯೇ ಆಗುವ. ಇದು ಬೇಡ, 
ಕೂಡಿಕೊಂಡವರೆಂಬ ಅಡ್ಡ ಗೀಟು; 
ಒಲಿದವರು ಎಂಬುದನು ಕಂಡನೇ, ದೇವರಿಗೆ 
ಇದ ನೀಡುವುದು ಏನು ದೊಡ್ಡ ಮಾತು? 


"ಕೈಹಿಡಿದ ಹೆಣ್ಣಾಗಿ ಇರಿಸು ಅನಿಸನು ಅಟ್ಟು 
ನಾ ನಿನಗೆ ತಳಿಗೆಯಲಿ ಇಕ್ಕಬೇಕು. 

ಬಹು ಎಳಸುವರು ಎಂದು ಕಂಡೊಡನೆ ಸಲಿಸುನನು; 
ಈ ಸಲಕೆ ತೊತ್ತೆಂಬ ತುಕ್ಕು ಸಾಕು. 


ಹತ್ತ 


ಗೌಡರ ಮಲ್ಲಿ 


big ನಟ್ಟು ಚ ಟಃ 
ಮಲ್ಲಿ ಮಲಗಿದಳಲ್ಲೆ ಸತ್ತುದಕು ಮಿಗಿಲಾಗಿ, 
ನಲ್ಲನಳಿನಿನ ಬೇನೆ ಕುಸಿಯೆ ಕುಟ್ಟಿ. 


ದೇವರಡಿಯನು ಜೀವ ನೇರ ಸಾರಲಿಯೆಂದು 
ಮಲ್ಲಿ ಶಾಸ್ತ್ರವನೆಲ್ಲ ನಡೆಯಿಸಿದಳು; 

ಬಹು ದಿನದ ಬಾಳ ಮೇಲ್ಮೆಗೆ ತಕ್ಕ ರೀತಿಯಲ್ಲಿ 
ಅನ್ನಬಟ್ಟೆಯ ದಾನ, ಕಡೆಯ ಹದುಳ. 


ತಾಯಿ ತೀರಿದ ಅಂದು ತಮ್ಮದಿರ ಹೆಂಡಿರು 
ಪಾಲು ಮಾಡುವ ಮಾತನೆತ್ತಿ ದ್ದರು, 
ಜೊತೆಯಾಗಿ ಬಾಳುವುದು ನೋಡುವವರಿಗೆ ಚಿನ್ನು 
ಮನೆಯಲ್ಲಿ ಎಷ್ಟೊ ಮುಸುಕಿನ ಗುದ್ದುಲು. 


ತಮ್ಮದಿರು ಪಾಲಾಗಿ ಬೇರೆ ಆದರು ಆಗ; 
ಈಗ ಗೌಡನ ಮನೆಯ ಪಾಲ ಮಾತು 
ಸೊಸೆ ಒಬ್ಬಳೆತ್ತಿದಳು. ಮಲ್ಲಿ ಅದಕೆಂದಳು: 
" ಅಮ್ಮ! ಈ ಬದಿಯಲ್ಲಿ ಕಾಲು ಹೂತು 


೩೦ 


ಗೌಡರ ಮಲ್ಲಿ 


" ನಾನೊಂದು ಮುದಿಗೊಡ್ಡು ಇಹೆನು. ಅಯ್ಯೋ! ಪಾಪ! 
ಎನ್ನಿ; ನಾ ಗೌಡ ಕಳೆದೆಸೆದ ಜೋಡು. 

ನಾನಿರುವ ವರೆಗೆ ಜೊತೆಯಾಗಿ ಇರಿ; ಆ ಮೇಲೆ 
ನಿಮ್ಮಿಸ್ನ ಸ ದಂತಾಗಿ ನಿಮ್ಮ ಪಾಡು. 


"ನನ್ನ ಗಂಡನು ನಾನು ಎನ್ನಬಲ್ಲದು ಹಕ್ಕಿ; 
ನನ್ನ ಮಗ ನಾ ಎನ್ನಬಲ್ಲದು ಹಸು; 

ಅಣ್ಣ ತಮ್ಮಾ ಎಂದು ಅಕ್ಕತಂಗೀ ಎಂದು 
ಸರಿಸಲು ಬಲ್ಲೆ ನೀನೇ ಹೆಂಗುಸು' 


ಇಂತವಳ ಬೇಡಿ ಗೌಡನ ಮಕ್ಕಳಿಗೆ: " ಅಸ್ಪ! 
ನಿಮ್ಮ ಮೊಮ್ಮಗ ನಿಮ್ಮ ತೋಳ ಸ 

ಬೆಳೆದಂದು ಪಾಲಾಗಿ; ಆತುರದಿ ಖಿರಿದಿರೆ, 
ಕಾಳರ್ಧ ಹೋಗುವುದು ಆಳುಗಳಿಗೆ. 


ಮೊಮ್ಮಕ್ಕು ದುಡಿವರು, ನಾನು ಕುಳಿತಿಹೆನೆನುತ, 
ಪಾಲಾಗುವರೆ ಅದೇ ಬೇರೆ ತೀರು; 

ನಾ ದುಡಿದು ಮಗನಿಂದ ಆಳಿಂದ ದುಡಿಸುವೆನು 
ಎಂಬವನ ನೆಲನಿಟ್ಟ ತಾರು ಮಾರು. 


೩೧ 


ಗೌಡರ ಮಲ್ಲಿ 


ಎಂದು ಹಂಬಲಿಸಿದಳು. ಮಕ್ಕಳೇನೆಳೆಯರೆ? 
ಕಿರಿಯರಿವಳಿಗೆ; ಊರ ಹಿರಿಯರವರೆ. 

"ಸುಮ್ಮನಿರು, ಪಾಲ ಮಾತೇನೀಗ,' ಎಂದರು. 
ಹಳೆಯ ಬಾಗಿಲೆ ಮನೆಗೆ, ಹೊಲಕೆ ತೆವರೆ. 


ನಾನು ಮಲ್ಲಿಯ ಕಂಡ ದಿನ ಅವಳು ಹಣ್ಮುದುಕೆ; 
ಮನೆ ಮುಂದೆ ಜಗಲಿಯಲಿ ಕುಳಿತಿರುವಳು; 

ಇಹುದೊ ಇಲ್ಲವೊ ಎಂಬ ತೆಳು ಸುಕ್ಕು ಮೊಗದಲ್ಲಿ; 
ಎಲ್ಲ ಮುಪ್ಪಿನ ಕುರುಹು ಅಂತೆಯೆ ತೆಳು. 


ಮನೆ ನೆರೆಯ ಮಕ್ಕಳೆಲ್ಲರು ಕಣ್ಣ ಕಟ್ಟಾಟ 
ಅಲ್ಲಿ ಆಡುವರವಳನಜ್ಜಿ ಮಾಡಿ. 

ಎಳೆಯುವರು, ಕೆಲೆಯುವರು, ಕುಣಿಯುವರು; ಅವರಿತ್ತ 
ಹಿಂಸೆಯೆಷ್ಟೆನಲು ಅದು ಲಜ್ಜೆಗೇಡು. 


ಕ್ಮ 





ಮುಕ್ಕಳೊಡನಾಡು ವಳು ನಗುತ ನಗುತ 


ಗೌಡರ ಮಲ್ಲಿ 


ಆದರೂ ಮರಳಿ ಮಗುವಾದಂತೆ ಹಣ್ಮುದುಕೆ 
ಮಕ್ಕಳೊಡನಾಡುವಳು ನಗುತ ನಗುತ: 

" ನಾನೆ ಮುದಿಯಾಗಿಹೆನು, ಅಜ್ಜಿ ಮಾಡುವಿರೇನ? 
ಹಿಮದ ನೀರಾಗುತಿದೆ ಮೈಯ ರಗುತ.? 


ಇದ್ದೆರಡು ಹಲ್ಲು ಸುಲಿಹಲ್ಲು; ಆ ಕಣ್ಣಿನಲಿ 
ಸುಖದೊಳದ್ದಿದ ದಿನದ ನೆನವ ಹೊಳಪು; 

ಹಣೆ ಮಾಟ; ಕರಿದು ಕೆವಿ; ನಗೆ ಚಂದ; ಮುಪ್ಪಿನಲು 
ಮಲ್ಲಿ ಆಗಿರಲಿಲ್ಲ ಅಂಧ ಕಳಪೆ. 


ಮಲ್ಲಿ ತೀರಿದ ದಿವಸ ಊರೂರೆ ಅತ್ತಿತು. 
ಅವಳ ಗೌಡನ ಕಾಲ ದಸೆಗೆ ನೋಡಿ, 

ಮಣ್ಣುಮಾಡಿದರವಳ; ಅವಳೆಳಸಿದಂತಿರುಳು 
ಗುಡಿಯಲುತ್ಸವ ಮಾಡಿ, ಒಸಗೆ ಹಾಡಿ. 


ಗೌಡ ತನ್ನನು ಕೊಂಡ ದಿವಸ ದೇಗುಲದಲ್ಲಿ 
ಒಂದು ಉತ್ಸವ ನಡೆಯುವಂತೆ ಮಲ್ಲಿ 
ಬಹುದಿನದ ಹಿಂದೆ ಪುದಿವಟ್ಟು ಹಾಕಿಸಿದಳು. 
ಎಂಥ ತೊತ್ತವಳು! ಅವನೆಂಥನಲ್ಲ! 


ತ್ಥಿಷ್ಠಿ 


ಗೌಡರ ಮಲ್ಲಿ 


ಮಾನವಮಿ ಕಳೆದಿಹುದು; ದೀವಳಿಗೆ ಸಾಗಿಹುದು; 
ಮುಗಿಲು ಮಳೆಹುಯ್ದಾಗಿ ತೆರೆಯುತಿಹುದು ; 

ಚಳಿಯ ದಿನ ಬರುತಿಹುದು; ತಿಂಗಳಿದೊ ತುಂಬಿಹುದು; 
ಗುಡಿಯಲ್ಲಿ ಸೊಡರ ಸಾಲುರಿಯುತಿಹುದು. 


ಇಂದು ಆ ನಲ್ಲ ನಲ್ಲೆಯರ ಹೆಸರಿನ ಪೂಜೆ. 
ಊರೂರೆ ಸಾರುವುದು ಅವರ ನೆನೆದು. 

ಇಂತು ಬಹುದಿನ ನಡೆಯೆ ಈ ಗೌಡ ಈ ಮಲ್ಲಿ 
ದೇವರಾಗುವರೇನೊ ಜನರ ಮನದಿ? 


ತಾವು ಕುಳಿಯನು ತೆಗೆಸಿ ತಾವು ಗಿಡವನು ನೆಡಿಸಿ 
ತಾವಾಗಿ ತಮ್ಮೊಡಲ ಕಷ್ಟದಿಂದ 

ಸಾಕಿ ಬೆಳೆಸಿದ ತೋಸ ಇಪ್ಪೆಯೆಣ್ಣೆಯ ದೀಪ 
ದೇವರಿಗೆ ಹಚ್ಚುವರು ಎಷ್ಟು ಮಂದಿ? 


ಇದ ಗೌಡ ಮಲ್ಲಿ ಮಾಡಿದರು; ಅವರಾ ತೋಪ 
ಆರಿಪ್ಪೆಮರದ ಎಣ್ಣೆಯ ಬಿಂದಿಗೆ 

ಇಂದು ಬರುವುದು ಗುಡಿಗೆ; ಒಂದು ಸಾವಿರ ದೀಪ 
ಆ ಯೆಣ್ಣೆಯಿಂದ ಉರಿವುವು ಒಂದಿಗೆ. 


೩೪ 


ಗೌಡರ ಮಲ್ಲಿ 


ಮಾನವನಿ ದೀವಳಿಗೆ ಬರುನೆಲ್ಲ ಕಾಲಕೂ 
ಗೌಡ ಮಲ್ಲಿಯರ ಹೆಸರಿಂದ ದೀಪ 

ಅಂತೆ ಬೆಳಗಲಿ ಬಿಡದೆ; ಜಗದೆ ಗಮಗಮಿಸಿರಲಿ 
ಅವರ ಒಲವಿನ ನೆನವಿನಗರುಧೂಪ. 

